

	Acres
6. <i>Chithapur Taluk</i>	
(a) Horticultural Nursery, Chithapur	1·00
(b) Horticultural Farm, Gola	26·12
7. <i>Afzalpur Taluk</i>	
(a) Horticultural Farm, Gudur	8·00
8. <i>Gulbarga Taluk</i>	
(a) Horticultural Farm, Malaghatthi	21·10
(b) Horticultural Farm, Badepur	6·00
(c) Hortl. Farm, Kallangara	31·22
(d) Hortl. Farm, Nagur	253·31
9. <i>Chincholi Taluk</i>	
(a) Hortl. Farm, Chandrampalli	114·00

**Bidar District**

1. <i>Humnabad</i>	
(a) Office Nursery, Humnabad	0·08
(d) Horticultural Nursery, Nirna	2·00
(c) Multipurpose Hortl. Farm, Humnabad	10·00
2. <i>Bidar</i>	
(a) District Hortl. Office Nursery, Bidar	1·20
(b) Multipurpose Hortl. Farm, Haladakere	37·00
(c) Cashew Progeny Orchard, Bekulgi	368·20
3. <i>Basavakalyan</i>	
(a) Basavana Hortl. Nursery, Basavakalyan	5·00
(b) Halli Farm, Basavakalyan	80·00
4. <i>Bhalki</i>	
(a) Hortl. Nursery, Bhalki	1·20

**ಮನವಿಗಳು**

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ನಾನು 334 ರಲ್ಲಿ ಚೆನ್ನರಾಯಪಟ್ಟಣದ ಶ್ರೀಮತಿ ಲೀಲಾವತಿ ಎಂದು ಹೇಳಿ...

ಅಧ್ಯಕ್ಷರು.—ಈವತ್ತು ಬಂದಿಲ್ಲ. I have not received.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈವತ್ತು ನಾನು ಕಳುಹಿಸಿಕೊಟ್ಟಿದ್ದೇನೆ. 10 ಗಂಟೆಯಲ್ಲಿ ಕಳುಹಿಸಿಕೊಟ್ಟಿದ್ದೇನೆ. Before 10 o' clock I have sent the notice.

MR. SPEAKER.—We have not received. I am asking Sri M. S. Krishnan to raise the matter under 334.

ನಿಯಮ 334ರ ಮೇರೆಗೆ ಎತ್ತಿದ ವಿಷಯಗಳು

(i) ರಾಯಚೂರು ಥರ್ಮಲ್ ಪ್ಲಾಂಟ್ ಕೆಲಸ ನಿಂತಿರುವ ಬಗ್ಗೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, 334 ರ ಪ್ರಕಾರ ಮಾನ್ಯ ಸಚಿವರಾದಂಥ ಜಿ. ಎಚ್. ಪಟೇಲರವರಿಗೆ ಒಂದು ನೋಟೀಸನ್ನು ಕಳುಹಿಸಿಕೊಟ್ಟು ರಾಯಚೂರು ಥರ್ಮಲ್ ಪ್ಲಾಂಟ್‌ನಲ್ಲಿ ಕೆಲಸ ನಿಂತುಹೋಗಿದೆ. ಏತಕ್ಕಿಂದರೆ ಅಲ್ಲಿಯ ನೌಕರರಿಗೂ ಮತ್ತು ಆಡಳಿತವರ್ಗದವರಿಗೂ ಉಂಟಾದ ವಿವಾದ ಇದುವರೆಗೆ ಇತ್ಯರ್ಥವಾಗದೆ ಬಹಳ ತೊಂದರೆಯಾಗಿದೆ. ಅಲ್ಲಿಯ ನೌಕರರನ್ನು ಸಸ್ಪೆಂಡ್ ಕೊಡ ಮಾಡಿರುತ್ತಾರೆ. ಈ ರೀತಿ ಸಸ್ಪೆಂಡ್ ಮಾಡಿರುವುದರಿಂದ ಕೆಲಸ ನಿಂತುಹೋಗಿದೆಯೆಂದು ವರದಿ

ಬಂದಿರುತ್ತದೆ. ಪತ್ರವೂ ಸಹ ಬಂದಿರುತ್ತದೆ. ಇದು ಬಹಳ ಗಂಭೀರವಾದಂಥ ಪರಿಸ್ಥಿತಿಯಾಗಿದೆ. ರಾಜ್ಯದಲ್ಲಿ ಈಗಾಗಲೇ ವಿದ್ಯುಚ್ಛಕ್ತಿಯ ಕೊರತೆಯಿರುವಾಗ ಈ ಧರ್ಮಲ್ಪಾಂಟ್ ಕೆಲಸ ನಿಂತರೆ ಮತ್ತಷ್ಟು ತೊಂದರೆ ಉದ್ಭವವಾಗುತ್ತದೆ. ಆದ್ದರಿಂದ ಮಾನ್ಯ ಸಚಿವರು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕಾಗಿರುತ್ತದೆ. ವಿನಾಕಾರಣದಿಂದ ನೌಕರರನ್ನು ಸಸ್‌ಪೆಂಡ್ ಮಾಡಿರುವುದಾಗಿರುತ್ತದೆ. ಅಲ್ಲಿಯ ಆಡಳಿತ ಅಧಿಕಾರಿಶಾಹಿ ಮನೋಭಾವ ತಳೆದು ಇಂಥ ಒಂದು ಪರಿಸ್ಥಿತಿ ಉದ್ಭವವಾಗಿರುತ್ತದೆ. ರಾಜ್ಯದಲ್ಲಿ ವಿದ್ಯುಚ್ಛಕ್ತಿಯ ಸಮಸ್ಯೆ ತೀವ್ರವಾಗಿರುವುದರಿಂದ ಈ ತಕ್ಷಣವೇ ಮಾನ್ಯ ಸಚಿವರು ಸ್ಟೇಟ್ ಮೆಂಟ್ ಕೊಡುತ್ತಾರೆಯೇ ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ಬಿ. ಶಿವಣ್ಣನವರು ಕಾಲಿಂಗ್ ಅಟೆಂಕ್ಷನ್ ನೋಟೀಸನ್ನು ಕೊಟ್ಟಿದ್ದಾರೆ. ಅದು ಅಡಿಟ್ ಆಗಿ ಬ್ಯಾಲೆಟ್ ಆಗಿದೆ. ಮಾನ್ಯ ಸಚಿವರು ಉತ್ತರವನ್ನು ಕೊಡುವುದಾದರೆ ಈಗಲೇ ಆ ವಿಷಯವನ್ನು ತೆಗೆದುಕೊಳ್ಳೋಣ. ನನ್ನದೇನೂ ಅಭ್ಯಂತರವಿಲ್ಲ.

ಶ್ರೀ ಜಿ. ಎಚ್. ಪಟೇಲ್.—ಅವರು ಕಳುಹಿಸಿಕೊಟ್ಟಿರತಕ್ಕಂತ ನೋಟೀಸ್ ನನಗೆ ಬಂದಿಲ್ಲ. ಅವರು ಕಳುಹಿಸಿಕೊಟ್ಟಿರತಕ್ಕಂಥ ನೋಟೀಸ್ ಬರಲಿ. ಮಾನ್ಯ ಕೃಷ್ಣನ್‌ರವರು ಪ್ರಸ್ತಾಪ ಮಾಡಿರತಕ್ಕಂಥ ವಿಷಯ ಗಮನಕ್ಕೆ ಬಂದಿದೆ. ಲಿಖಿತವಾಗಿ ಹೇಳಿಕೆ ಬೇಕೆಂದರೆ ಅವರು ಯಾವಾಗ ಹೇಳಿದರೆ ಆವಾಗ ಕೊಡಲು ಸಿದ್ಧ ನಿಲ್ಲೇನೆ.

ಅಧ್ಯಕ್ಷರು.—ತಮ್ಮಲ್ಲಿ ಈಗ ಇನ್‌ಫರ್ಮೇಷನ್ ಇದ್ದರೆ, ಅದನ್ನು ಕೊಡಿ. ಮುಗಿಸೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ತಕ್ಷಣ ಅಂದರೆ ಯಾವಾಗ?

ಶ್ರೀ ಜಿ. ಎಚ್. ಪಟೇಲ್.—ನಾಳೆ ಆಗಬಹುದು.

(ii) ವಿಶ್ವ ಹಿಂದೂ ಪರಿಷತ್ ಪ್ರೌಢ ಶಾಲೆಯಲ್ಲಿ ಭಾರತೀಯ ಸಂಸ್ಕೃತಿ ಬಗ್ಗೆ ಪಾಠ ಕಲಿಸುವುದನ್ನು ನಿಲ್ಲಿಸುವ ಆಜ್ಞೆ ಬಗ್ಗೆ.

ಡಾ|| ವಿ. ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿ ಹೊಸದಾಗಿ ಶಾಲೆಗಳಲ್ಲಿ ಸುಧಾರಿಸಲು ಸಾಧ್ಯವಾಗದ ಪರಿಸ್ಥಿತಿಯಲ್ಲಿ ವಿಶ್ವಹಿಂದೂ ಪರಿಷತ್ ಪ್ರೌಢ ಶಾಲೆಯಲ್ಲಿ ಪಿ.ಯು.ಸಿ. ಕಲಿಯತಕ್ಕಂಥವರಿಗೆ ನೀತಿ, ಧರ್ಮ, ವ್ಯಕ್ತಿತ್ವ, ಭಾರತೀಯ ಸಂಸ್ಕೃತಿಯ ಪರಿಚಯ ಇವುಗಳನ್ನು ಕಲಿಸತಕ್ಕಂಥ ಪ್ರಯತ್ನ ಸುಮಾರು 9 ವರ್ಷಗಳಿಂದ ನಡೆಸಿಕೊಂಡು ಬರುತ್ತಿತ್ತು. ಈ ದೇಶದಲ್ಲಿ ಒಳ್ಳೆಯ ಸಂಸ್ಕೃತಿಯ ಮೇಲೆ ಬೆಳಕನ್ನು ಚೆಲ್ಲಲಿಕ್ಕಾಗಿ ವಿದ್ಯಾರ್ಥಿಗಳಿಗೆ ವಾಲೆಂಟಿಯಾಗಿ ವಿಶ್ವ ಹಿಂದೂ ಪರಿಷತ್ ವತಿಯಿಂದ ಕಳೆದ ವರ್ಷ 26,400 ವಿದ್ಯಾರ್ಥಿಗಳು ಬೇರೆ ಬೇರೆ ಶಾಲೆಗಳಲ್ಲಿ ಕುಳಿತು ಪಾಸ್ ಮಾಡಿ ವಿಷಯದ ಅನುಭವವನ್ನು ಪಡೆದಿರುತ್ತಾರೆ. ಅಂಥದರಲ್ಲಿ ಈ ವರ್ಷ ವಿದ್ಯಾಇಲಾಖೆಯವರು ಒಂದು ಸುತ್ತೋಲೆಯನ್ನು ಕಳುಹಿಸಿ 30-6-1983 ರಲ್ಲಿ ಯಾರಿಗೂ ಶಾಲೆಗಳಲ್ಲಿ ಪರೀಕ್ಷೆಗೆ ಅವಕಾಶವನ್ನು ಕೊಡಬಾರದು ಎನ್ನುವ ವಿಷಯ ವನ್ನು ತಿಳಿಸಿದ್ದಾರೆ. ವಾಲೆಂಟಿಯಾಗಿ ಕಳೆದ 9 ವರ್ಷಗಳಿಂದ ನಡೆಸುತ್ತಾ ಇರತಕ್ಕಂಥ ಪರೀಕ್ಷೆ ಸರ್ಕಾರದ ಖರ್ಚಿನಿಂದ ವಿದ್ಯಾರ್ಥಿಗಳಿಗೆ ಉನ್ನತ ವ್ಯಕ್ತಿತ್ವವನ್ನು, ಉತ್ತಮ ನಾಗರಿಕತೆಯನ್ನು ಬೆಳೆಸಲು ಮತ್ತು ದೇಶದ ಸಂಸ್ಕೃತಿಯನ್ನು ಬೆಳೆಸಲು ಈ ಉನ್ನತ ಪರೀಕ್ಷಾ ಮಂಡಲಿಯವರು ನಡೆಸುತ್ತಿದ್ದ ಪರೀಕ್ಷೆಗಳಿಗೆ ಸರ್ಕಾರದವರು ಅಡಿ ಬಂದು, ವಿದ್ಯಾಕ್ಷೇತ್ರದಲ್ಲಿ ನಡೆಸತಕ್ಕಂಥ ಈ ಪರೀಕ್ಷೆಗಳನ್ನು ಇನ್ನು ಮುಂದೆ ನಡೆಸ ಕೂಡದೆಂದು ಆಜ್ಞೆಯನ್ನು ಹೊರಡಿಸಿದ್ದಾರೆ. ಇಂಥ ಉನ್ನತ ಶಿಕ್ಷಣದ ಬಗ್ಗೆ ಎಲ್ಲಾ ಕೂಡ ಯಾವ ಸಿಲಬಸ್ ಕೂಡ ಇಲ್ಲ. ಅಲ್ಲದೆ ಶಾಲೆಗಳಿಗೆ ಬೇಕಾದಂಥ ಒಂದು ಮಹಾಗ್ರಂಥವನ್ನು ಅದರ ತುಂಬ ಉಲ್ಲೇಖ ಮಾಡಿ ಕೊಟ್ಟಿರುತ್ತಾರೆ. ಇಂಥ ಒಂದು ಸಂಸ್ಥೆಯು ನಡೆಸುತ್ತಿರತಕ್ಕಂಥ ಪರೀಕ್ಷೆಯನ್ನು ನಿಲ್ಲಿಸದೆ ಸರ್ಕಾರ ದವರು ಅವಕಾಶವನ್ನು ಮಾಡಿಕೊಡಲೇಬೇಕೆಂದೂ ಈ ವಿಷಯವನ್ನು ನಿರಾಕರಣೆ ಮಾಡಿದ್ದಕ್ಕೆ ಮನನೊಂದು ವಿವರಣೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ವಿ. ಧನಂಜಯಕುಮಾರ್ (ಮಂಗಳೂರು).—ಸನ್ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಮಾನ್ಯ ಆಚಾರ್ ರವರು ಹೇಳಿರುವ ಬಗ್ಗೆ ನಾನು ಒಂದು ಮಾತನ್ನು ಸೇರಿಸಬಯಸುತ್ತೇನೆ. ಈವತ್ತು ಸರ್ಕಾರಕ್ಕೆ ಯಾವುದೇ ರೀತಿಯ ಖರ್ಚೂ ಇಲ್ಲದೆ ಸರ್ಕಾರ ಸರಿಯಾದ ಶಿಕ್ಷಣವನ್ನು ಕೊಡತಕ್ಕಂಥ ವ್ಯವಸ್ಥೆ ಇಲ್ಲವೆಂದು ಈ ಸದನದಲ್ಲಿ ಹೇಳತಕ್ಕಂಥ ಮಾತುಗಳನ್ನು ಕೇಳುತ್ತಿರತಕ್ಕಂಥ ಸಂದರ್ಭದಲ್ಲಿ ಶಾಲೆಗಳಲ್ಲಿ, ಕಾಲೇಜುಗಳಲ್ಲಿ ಪದವೀಧರ ಉಪಾಧ್ಯಾಯರು ವಾಲೆಂಟಿಯಾಗಿ ಸೇವೆ ಮಾಡತಕ್ಕಂಥ ಒಂದು ವ್ಯವಸ್ಥೆ ಇತ್ತು. ಈವತ್ತು ಜನರ ಮನಸ್ಸಿನಲ್ಲಿ ಬರುವಂಥ ಪ್ರಶ್ನೆ, ಸಂಸ್ಕೃತಿ ಉಳಿಯಬೇಕಾದರೆ ನಮ್ಮ ಯಾವ ದೈನಂದಿನ ಪಾಠಗಳನ್ನು ಕಲಿಸ ತಕ್ಕಂಥದ್ದರಲ್ಲಿ ಸಂಸ್ಕೃತಿಯನ್ನು ಮತ್ತೆ ಯಾವುದೇ ವಿಚಾರವನ್ನು ಕಲಿಸತಕ್ಕಂಥ ವ್ಯವಸ್ಥೆ ಇಲ್ಲ. ವಾಲೆಂಟಿ ಯಾಗಿ ಇಂಥ ಆಗ್‌ಸೈಸೇಷನ್ ವ್ಯವಸ್ಥೆಯನ್ನು ಮಾಡಿಕೊಂಡು ಬಂದಿರುವ ಸಂದರ್ಭದಲ್ಲಿ ಅದನ್ನು ಮೊಟಕು ಮಾಡತಕ್ಕಂಥ ಕ್ರಮವನ್ನು ಸರ್ಕಾರದವರು ಕೈಗೊಂಡಿರತಕ್ಕಂಥದ್ದು ತುಂಬಾ ಶೋಚನೀಯವಾದ ಸಂಗತಿ.